

પ્રસાર ભારતી

સમાચાર વિભાગ, આકાશવાણી, અમદાવાદ

Date : 03/05/2026

Day : SUNDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. રાજ્યના ખોરાક અને ઔષધ નિયમન તંત્ર દ્વારા નકલી દવાઓ અને એનલોગ પનીરનું ઉત્પાદન અને વેચાણ કરતી પેઢીઓ પર દરોડા પાડી શંકાસ્પદ જથ્થો જપ્ત કરાયો
2. દેશની સાથે સાથે રાજ્યના 31 શહેરોમાં 79 હજારથી વધુ વિદ્યાર્થીઓ આજે નીટની પરીક્ષા આપશે.
3. રાજકોટના આજી ડેમમાં ચાર ડૂબ્યા, ત્રણના મૃતદેહ મળ્યા એકની શોધખોળ.
4. મહારાષ્ટ્રના નવાપુરમાં બર્ડ ફ્લૂના કેસ સામે આવતા ડાંગ જિલ્લા વન વિભાગ સતર્ક.
5. IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સનો મુકાબલો પંજાબ કિંગ્સ સામે થશે.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

FOOD AND DRUGS DARODA

રાજ્યના ખોરાક અને ઔષધ નિયમન તંત્રએ નકલી દવાઓ અને એનાલોગ પનીરનું ઉત્પાદન અને વેચાણ કરતી પેઢીઓ પર દરોડા પાડી શંકાસ્પદ જથ્થો જપ્ત કર્યો છે.

અમદાવાદની ફાર્મા પેઢીઓ પરના દરોડામાં અંદાજે એક કરોડ 21 લાખ રૂપિયાનો શંકાસ્પદ દવાનો જથ્થો જપ્ત કરવામાં આવ્યો છે. આ ઉપરાંત વડોદરા, સાવલી અને ભરૂચ જેવા સ્થળોએ ફાર્મા પેઢીઓ પર દરોડા પાડીને શંકાસ્પદ દવાનો જથ્થો જપ્ત કરીને કાર્યવાહી કરવામાં આવી છે તેમ આરોગ્ય મંત્રી પ્રફુલ પાનસેરીયાએ કહ્યું હતું.

BYTE – PRAFUL PANSERIA ON MEDICAL

દરમિયાન, પનીરના નામે એનાલોગ ડેરી ઉત્પાદનો વેચીને થતી છેતરપિંડી રોકવા કુલ ચાર હજાર 193 એકમોની તપાસ કરવામાં આવી હતી. આરોગ્ય મંત્રી પ્રફુલ પાનસેરીયાએ જણાવ્યું કે, આ તપાસ દરમિયાન અંદાજિત એક લાખ 83 હજાર 240 રૂપિયાનાં મૂલ્યનો આશરે એક હજાર 18 કિલોગ્રામ શંકાસ્પદ એનાલોગ પનીરનો જથ્થો જપ્ત કરી સ્થળ પર જ નાશ કરવામાં આવ્યો હતો.

BYTE – PRAFUL PANSERIA DAIRY PRODUCT

રાજ્યની મ્યુનિસિપલ કોર્પોરેશનો દ્વારા પણ નિયમોનું ઉલ્લંઘન કરનાર પેઢીઓ પાસેથી કુલ 2 લાખ 84 હજાર 300 રૂપિયાનો દંડ વસૂલવામાં આવ્યો છે.

MORN.NEET EXAM

અંડરગ્રેજ્યુએટ મેડિકલ અભ્યાસક્રમોમાં પ્રવેશ માટે રાષ્ટ્રીય પાત્રતા સહ પ્રવેશ પરીક્ષા - NEET UG આજે યોજાશે. રાજ્યના 31 શહેરોમાં વિવિધ કેન્દ્રો ખાતે 79 હજારથી વધુ વિદ્યાર્થીઓ આ પરીક્ષા આપશે. પરીક્ષા બપોરે 2 થી સાંજે 5 વાગ્યા સુધી યોજાશે. પરીક્ષા કેન્દ્રમાં બપોરે 1:30 વાગ્યા સુધી પ્રવેશ આપવામાં આવશે.

એજન્સીએ જાહેર કરેલી માર્ગદર્શિકા મુજબ પરિક્ષાર્થીઓ તેમના પ્રવેશ કાર્ડ સાથે, ઉમેદવારોએ એક અસલ ફોટો ઓળખ પુરાવો, જેમ કે મતદાર ID, આધાર કાર્ડ અથવા અન્ય માન્ય પુરાવો સાથે રાખવો જરૂરી છે.

GSEB-HSC RESULT

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ (GSEB) દ્વારા ધોરણ 12ની તમામ પ્રવાહોની પરીક્ષાનું પરિણામ આવતીકાલે સવારે જાહેર કરવામાં આવશે. આ પરીક્ષા ફેબ્રુઆરી-માર્ચ દરમિયાન યોજાઈ હતી.

વિજ્ઞાન, સામાન્ય, વ્યવસાયલક્ષી અને ઉચ્ચતર ઉત્તર બુનિયાદી પ્રવાહનું પરિણામ ઉપરાંત GUJCET-2026 તથા સંસ્કૃત મધ્યમા પરીક્ષાના પરિણામ પણ આવતીકાલે જાહેર થશે.

વિદ્યાર્થીઓ પોતાનું પરિણામ બોર્ડની સત્તાવાર વેબસાઈટ www.gseb.org પર જોઈ શકશે. વોટ્સએપ દ્વારા પણ પરિણામ મેળવવા વિદ્યાર્થીઓએ પોતાનો બેઠક ક્રમાંક 6357300971 નંબર પર મોકલવાથી પરિણામ પ્રાપ્ત થઈ શકે છે.

AMRELI ROAD

અમરેલી જિલ્લામાં વિકાસ કાર્યોને વેગ મળ્યો છે. રાજ્ય સરકાર દ્વારા અમરેલી તાલુકાના બે મહત્વપૂર્ણ માર્ગોના નવીનીકરણ માટે કુલ 315 લાખ રૂપિયાની વહીવટી મંજૂરી મળી છે. જેમાં જાળિયા-સણોસરા માર્ગ માટે 210 લાખ અને ગાવડકા-ચલાલા સ્ટેટ હાઈવે માટે 105 લાખનો સમાવેશ થાય છે.

આ પ્રોજેક્ટ હેઠળ આશરે 4 કિલોમીટરના વિસ્તારમાં રિસર્ફેસિંગ કાર્ય હાથ ધરવામાં આવશે. જેનાથી માર્ગની હાલત સુધરશે અને ગ્રામીણ વિસ્તારો વચ્ચેની કનેક્ટિવિટી વધુ મજબૂત બનશે.

આ ઉપરાંત, અમરેલી તાલુકાના ગાવડકા-ચલાલા સ્ટેટ હાઈવેના નવીનીકરણ માટે 105 લાખની વહીવટી મંજૂરી આપવામાં આવી છે. આ માર્ગ પર 1 કિલોમીટરના વિસ્તારમાં રિસર્ફેસિંગ કાર્ય કરવામાં આવશે.

AAJI DAM FOUR DROWNED

રાજકોટના આજી ડેમ પાસે આવેલા મોગલ માતાજીના મંદિરે દર્શન કરવા આવેલા પિતા-પુત્રો સહિત ચાર લોકો ડૂબી જતા ત્રણના મોત નિપજ્યા છે. જ્યારે એક વ્યક્તિની ફાયરબ્રિગેડ દ્વારા શોધખોળ હાથ ધરવામાં આવી છે.

મોગલ માતાજીના મંદિરે રિક્ષા લઈ દર્શન કરવા આવેલા ચારેય લોકો દર્શન કરી રિક્ષા ધોઈ રહ્યા હતા. આ સમયે એક યુવાન અકસ્માતે પાણીમાં ગરકાવ થયો હતો. ફાયરબ્રિગેડ દ્વારા ત્રણ મૃતદેહ પાણીમાંથી બહાર કઢાયા હતા અને મોડીરાત

સુધી એકની શોધખોળ કરાઈ હતી. DCP હેતલ પટેલે વેકેશનમાં આજી ડેમમાં ફરવા જતી વખતે સાવચેતી રાખવા લોકોને અપીલ કરી હતી.

BYTE- HETAL PATEL, DCP ZONE-1 RAJKOT

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝિક

DANG BIRD FLUE

ડાંગની સરહદે આવેલા મહારાષ્ટ્રના નવાપુરમાં બર્ડ ફ્લૂ રોગચાળાના કેસ સામે આવતા જિલ્લા વન વિભાગ સતર્ક બન્યું છે. આ રોગચાળો પક્ષીઓમાંથી મનુષ્યમાં પણ ફેલાઈ શકે છે. જેને લઈને જિલ્લાની તમામ ફોરેસ્ટ ચેકપોસ્ટ મારફત મહારાષ્ટ્રમાંથી ડાંગમાં મરઘાઓને લઈને આવતા વાહનો પર રોક લગાવવામાં આવી છે.

વન વિભાગ દ્વારા આવા વાહનોની તપાસ અને તકેદારી રાખવાની ખાસ સૂચના આપવામા આવી છે.

TRAFFIC DRIVE – ROAD SAFETY

રાજ્યમાં વિશેષ ટ્રાફિક ડ્રાઈવ યોજવામાં આવી રહી છે. જે અંતર્ગત અરવલ્લી જીલ્લા પોલીસની વિવિધ ટીમ દ્વારા વિવિધ માર્ગો પર ટ્રાફિકના નિયમોનો ભંગ કરતા વાહનચાલકો પર દંડાત્મક કાર્યવાહી કરવામાં આવી રહી હોવાનું ટ્રાફિક પોલિસ અધિકારી વી.એસ.ધોળકિયાએ જણાવ્યું હતું.

BYTE - V. S. DHOLAKIA, TRAFFIC POLICE OFFICER

અમારા ભાવનગરના પ્રતિનિધિ સુરેશ ત્રિવેદી જણાવે છે કે, આર.ટી.ઓ. દ્વારા ટ્રાફિક નિયમોના ભંગ બદલ વિવિધ કેસોમાં ૩૧.૯૧ લાખનો દંડ કરાયો છે.

બીજી તરફ ગઈકાલે પંચમહાલના ગોધરા APMC ખાતે માર્ગ સલામતી અભિયાન અંતર્ગત ખેડૂતો અને વેપારીઓના વાહનો પર રેડિયમ / રિફ્લેક્ટર સ્ટિકર લગાવાયા હતા.

WEATHER

રાજ્યમાં પડી રહેલી કાળઝાળ ગરમીમાંથી ત્રણ દિવસ સુધી લોકોને રાહત મળશે. હવામાન વિભાગે આજથી ત્રણ દિવસ સુધી હવામાનમાં ત્રણ ડિગ્રી સુધી તાપમાનમાં ઘટાડો થવાની આગાહી કરી છે.

વેસ્ટર્ન ડિસ્ટર્બન્સની પણ અસર તેમજ વેસ્ટ રાજસ્થાનમાં સાયકલોનિક સર્ક્યુલેશન સિસ્ટમ સક્રિય થઈ હોવાને કારણે હવામાનમાં પરિવર્તન આવી રહ્યું હોવાનું હવામાન વિભાગના વૈજ્ઞાનિક રામાશ્રય યાદવે જણાવ્યું હતું.

GIR SOMNATH PRE MOONSOON

ગીર સોમનાથ જિલ્લામાં પ્રિ-મોન્સૂન કામગીરી શરૂ કરવામાં આવી છે. ચોમાસાની ઋતુમાં લોકોને કોઈ સમસ્યા ન નડે તે માટે યુદ્ધના ધોરણે કામગીરી કરવામાં આવી રહી છે.

પવિત્ર યાત્રાધામ પ્રથમ જ્યોતિર્લિંગ સોમનાથ આવેલું હોવાથી અહીં ડ્રેનેજના કોઈ પ્રશ્ન ન ઉદભવે તે માટે બહારથી ડ્રેનેજ મશીન લાવીને કામગીરી પણ કરાવવામાં આવી રહી હોવાનું જીલ્લા કલેક્ટર એન.વી. ઉપાધ્યાયે જણાવ્યું હતું.

BYTE- N.V. UPADHYAY, DIST. COLLECTOR, GIR SOMNATH

IPL

IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સનો મુકાબલો પંજાબ કિંગ્સ સામે થશે. આ મેચ સાંજે સાત વાગીને 30 મિનિટે રમાશે. જ્યારે બીજી મેચમાં સનરાઈઝર્સ હૈદરાબાદનો મુકાબલો કોલકાતા નાઈટ રાઈડર્સ સામે થશે. આ મેચ બપોરે 3:30 વાગ્યે હૈદરાબાદમાં રમાશે.

દરમિયાન ગઇકાલે યેન્નાઈ સુપર કિંગ્સે મુંબઈ ઈન્ડિયન્સને 8 વિકેટથી હરાવ્યું હતું. પહેલા બેટિંગ કરતા મુંબઈ ઈન્ડિયન્સે નિર્ધારિત 20 ઓવરમાં 7 વિકેટે 159 રન બનાવ્યા. જવાબમાં, યેન્નાઈએ 18 ઓવર અને 1 બોલમાં 2 વિકેટ ગુમાવીને 160 રન બનાવી મેચ જીતી લીધી. યેન્નાઈ તરફથી રુતુરાજ ગાયકવાડ 67, અને કાર્તિક શર્મા 54 રન બનાવીને અણનમ રહ્યા હતા.
